



☐ కానిస్టేబులు కనకయ్య అప్పలసామి కాకాహోటల్లో దూరాడు టీ నీళ్లు తాగటానికి. అప్పలసామి హోటలు ఆనెంటరుకు మంచిపేరుంది. ఎప్పుడూ రద్దీగా వుంటుంది. టీ కలవటంలో అతని హస్త వాసి మంచిదంటారు. అప్పు పెట్టకుండా విప్పటికప్పుడే వదిపెస్తాను యిచ్చేస్తే అమ్మతంలాంటి టీ, అప్పు అని తెలిస్తే ఉప్పుగావుండే టీ ఇస్తాడు. అందువల్ల అమ్మతం కావాలనుకున్నవారు వదిపెస్తాను యిచ్చేస్తారు. కనకయ్య రావటం గమనించ నట్టుగా అప్పలసామి తనవని తాను చేసు కుంటూ మనస్సులో గొణుక్కున్నాడు. అలా నటించటం అప్పలసామికి అలవాటు కనకయ్య వచ్చినపుడల్లా. అందుకు కొరణం లేకపోలేదు. కనకయ్యకు వదిసార్లు ఆ టీ

నీళ్లు తాగటం అలవాటు వుంటే వుండ వచ్చుగానీ, అతనికి ఆ వదిసార్లు మరొక చోట తాగటం అలవాటు లేకపోవటం అప్పలసామికి యిబ్బందిగా వుంది. అతని పాలిట కనకయ్య నిత్య కాతాదారుడు. అప్పలసామికి కాతాదార్లకు టీ యిచ్చినపుడు తప్పకుండా డబ్బులు పుచ్చుకునే ఆనవా యితీ వుందిగానీ, అందరితోపాటు యిచ్చే అలవాటు కనకయ్యకు లేదు. అందుకే అప్పల సామి కనకయ్య వస్తే చూడనట్టు నటిస్తాడు.

‘స్వాంగు టీ కలవపోయే అప్పలసామి!’ బెంచిమీదకూచుని టోపీని ప్రక్కన పెట్టుకుని మొహం రుమూలుతో తుడుచు కుంటూ అన్న కనకయ్యను చూడగానే అప్పలసామికి ఒళ్లు మండిపోయింది.

“బాబుగడిపొమ్మ యిక్కడ దాచిపెట్టి నట్టు అడుగుతున్నాడు” అనుకున్నాడు అప్పలసామి. ‘వంచదార తెప్పించాలి ఓ నాలుగు రూపాయలు యిలా పడేయ్ కన కయ్య! ఫస్ట్ క్లాస్ సయిన టీ కలుపుతాను’ అన్నాడు అప్పలసామి. పాతబాకీ వదిపేసు రూపాయల్లో కొంతయినా కక్కకపోతే టీ యిచ్చేది లేదు’ అని వాడి అరం అని కన కయ్యకు తెలిక పోలేదు. నిజం చెప్పాలంటే అప్పలసామికి కనకయ్య బాకీ వసూలుచేయక పోయినా యిబ్బందిలేదు! కనకయ్యలాంటి వాళ్లు యికముందు రాకుండావుంటే అతను వగలు అప్పలసామి. సాయంకాలంనుండి అప్పలసామి తనపేటలోని వాళ్లకు.

‘సాయంకాలం నీ మొత్తం బాకీ పాకే స్తాను. కలువప్పలసామి! నీ బాకీ తీర్చలేక

బంగారంలాంటి వుద్యోగం మానుకుని ఎటో పారిపోతాననుకున్నావా?' అన్నాడు కనకయ్య బీ యివ్వడేమోననే భయంతో. అతనిది బంగారంలాంటి వుద్యోగం కాబట్టి సరి పోయింది. లేకపోతే అంతపనీ చేయటానికి కావలసినంత సంసారంవుంది. కానీ చూస్తూ చూస్తూ అంత మొత్తం తీర్చటానికి చేతులు రావు, ప్రాణం ఒప్పుకోదు మరి. అందుకే సాయంకాలం...రేపు...బాకీ... లాంటి వదాలు పువయోగిస్తూ వుంటాడు, అప్పలస్వామి అడిగినప్పుడు.

'అదేం కుదరదు కనకయ్యా! తీర్చే అప్పు వదివేల్చేనా యివ్వవచ్చుగాని, తీర్చని అప్పు వదిపైసలు ఇవ్వటం ఎందుకు చెప్పు?' అన్నాడు అప్పలసామి.

'మరేం ఫరవాలేదు అప్పలసామీ! ఒకూళ్ళో వుంటున్న వాళ్ళం, నువ్వు యెక్కడికీపోవూ, వేనూ యెక్కడికీ పోనూ! మనయిదొర్చి వదిలి యీ యిచ్చి పుచ్చుకోవటాలూ పోవు' ఎంతో తాక్యంగా అంటుంటే అప్పలసామి కడు పుడికి పోయింది.

'చూడు కనకయ్యా! నీ బాకీ మొత్తం తీరిపోయేమార్గం ఒకటి చెబుతాగాని చేస్తావా?'

'అయితే చెప్పు! వెంటనే చేస్తాను.' కుతూహలంగా అంటున్న కనకయ్యకు ఒక గొల్లను బీ యిస్తూ అన్నాడు అప్పలసామి. 'ఈ బీ తాగి మళ్ళీ యీ హోటాలుకు రాకు. అలా చేశాంటే నీబాకీ మొత్తం ఇచ్చేసినట్టే రెక్క రాసుకుంటాను.'

బీ తాగుతున్న కనకయ్యకు నాలిక కురుక్కుమంది. తెల్లబోయాడు. తల కొట్టేసినంత వనయింది. ఈసడిస్తూ చూస్తున్న అప్పలసామిని మింగేయాలన్నంత కోపం వచ్చింది. అతరవాత దిగులు వేసింది. 'రేపటినుంచి తన గతేగాను? వెధవది ఒక్కవదిరూపాయలాంటే బావుణ్ణు! వాడిమొహాన్ని కొట్టి పారేద్దాను. ఇంక ఎప్పుడూ అంత యీసడింపుగా మాట్లాడకు అప్పలసామీ అని దబాయించి పారేద్దాను' అనుకున్నాడు కనకయ్య.

'నువ్వు ఎంతయినా చెప్పు అప్పలసామీ! నీచేతి బీ మాత్రం అమృతమే. నువ్వు ఎన్నిమాటలు అన్నా దానిరుచి ఎక్కడికి పోతుందోయ్!' అంటూ అతనిచ్చిన వంప

దారలేని బీ తాగి 'సాయంకాలం నీబాకీ సర్దుబాటు చేసేస్తాను అప్పలసామీ' అంటూ అక్కడనుండి బయటపడ్డాడు. వది రూపాయలు ఎలాగైనా చూడాలనే పుద్దేశంతో, ఎవరైనా రాంగుసైడు రైడర్లు, డబుల్సు రైడర్లు దొరుకుతారేమోనని చూడ సాగాడు.

* * * కడుపుతో కాలుతున్న ఆకలి, పెనచేసు కుంటున్న గడియారం ముల్లులు ప్రకాశ రావును తొందర పెట్టాయి. అతను తలెత్తి కొంటరులోంచి చూశాడు యూనివర్సిటీ ఎగ్జామినేషన్స్ కు ఫీజుకేట్ల సమయం అవటంవల్ల బేంకు చాలా రద్దీగా వుంది. 'ఇదిగో అబ్బాయ్! చలానా వెనకాల నీ అడ్రసు వ్రాయటం మర్చిపోయావు' ప్రకాశరావు విసుక్కుంటూ కొంటరు లోంచి చలానా అందించాడు. ఆ అబ్బాయి దాన్ని తీసుకుని అడ్రసు వ్రాయసాగాడు. ప్రకాశరావు అతన్ని పరిశీలనగా చూశాడు. పల్చని తెల్లని మొహం, బెదురు చూపులు చూస్తున్న కళ్ళు, ప్రవంచ జ్ఞానంలేని అమాయకత్వం, వేషంలో పేదరికంతో, సన్నగా చెరుకుగడలా వున్నాడు.

'నీ పేరేమిటి?' అడిగాడు ప్రకాశ రావు అతనిమాటలు యోపుంటాయో అని తెలిసికోవటానికి.

'జగ్గు ... జగన్నాథం.' (వాస్తున్న వాడల్లా తలెత్తి ప్రకాశరావుని చూసి అన్నాడు, మొదట జగ్గు అని అన్నందుకు సిగ్గుపడుతూ.

'ఏ పర్షన్ కు వెళుతున్నావు?'

'సీ. యూ. సీ. అండి! మొన్న పరీక్షలో ఒక పార్ట్ త ప్సాను. ఇప్పుడు మొత్తం కడుతున్నాను' అడ్రసు వ్రాసి యిచ్చాడు జగన్నాథం. ఆ తని మాటలు విన్న తరవాత,

'ఈ అబ్బాయి నాటకాల్లో ఆడపిల్ల వేషానికి బాగా సరిపోతాడు.' అని అనుకున్నాడు చలానా తీసుకుని సరిగ్గా పూగి చేశాడో లేదోని చూసుకుని 'డబ్బు యిటిచ్చు' అన్నాడు. జగన్నాథం కాళ్ళు మునివేళల్లమీద నిలుచుని కొంటరుమీద వుంచిన నాలుగు వదిరూపాయల నోట్లను తీసుకున్నాడు. వాటివైపు ప్రకాశరావు పరీక్షగా చూసి, జగన్నాథాన్ని పిలిచాడు.

'ఈ డబ్బు ఎవరిచ్చారు నీకు?' అనూ యకంగా తనవేపు చూస్తున్న అతన్ని జాలిగా చూస్తూ అన్నాడు.

ఈ ప్రశ్న ఎందుకు అడిగాడో జగన్నాథానికి అరంం కాలేదు. 'మా అమ్మ' అన్నాడు.

'మీ తల్లిగారు ఏం చేస్తుంటారు? వారికి డబ్బు ఎలా వచ్చింది?'

ఈ సారి జగన్నాథానికి విసుగు కోపం వచ్చాయి. 'ఇవన్నీ యితని కెందుకు? తన తల్లి ఏం చేస్తే యితనికి ఎందుకు?' అనుకున్నాడు.

అతను మాటాడక పోవటంతో ప్రకాశ రావే తిరిగి అడిగాడు. 'మీ నాన్నగారేం చేస్తుంటారు?' ఆ ప్రశ్నతో జగన్నాథానికి కళ్ళ నీళ్ళు తిరిగాయి. 'తాలూకా సీనులో టైపిస్టు. కానీ ఇప్పుడు లేడు. చనిపోయి ఆరు నెలలయింది.' అని తల ప్రక్కకు తిప్పుకొని కన్నీళ్ళు తుడుచు కున్నాడు. అది వినిగానే ప్రకాశరావు మనస్సు చిచ్చుక్కుమంది. గడియారం ఒంటిగంట: కొట్టడంతో దాదాపు మిగతా కొంటర్లు అంతా కాంటీనుకు వెళ్ళిపోయారు. ప్రకాశ రావుకూడా అన్నీ సర్దుకుని జగన్నాథం ఇచ్చిన నాలుగు వదిరూపాయల నోట్లు, చలానా జేబులో వేసుకుని బయటకు వచ్చాడు.

'ఇదిగో జగన్నాథం! నితో మాటాడాలి అలా వెళదాం రా!' అంటూ అతని భుజంమీద చేయి వేసి నడిపించుకుపోయాడు. అతను కాంటీనుకు పోవటానికి మనస్కరించలేదు. హోటల్ అజంతాలో అడుగు పెట్టాడు. జగన్నాథానికి యదేం అరంం కాలేదు. 'డబ్బు కట్టుకోకుండా తనతో మాటాడాలంటాడేమిటియన!' అనుకున్నాడు. ప్రకాశరావు టిఫినుకు అర్డరిస్తున్నప్పుడు వద్దని చెప్పలేక పోయాడు.

'చూడు జగన్నాథం. ఇవన్నీ అడుగు తున్నానని ఏమీ అనుకోకు. మీ నాన్నగారు పోయిన తరవాత మీకెలా గడుస్తూంది? నీ చదువుకు యీ డబ్బెలా వచ్చింది?'

అతను ప్రకాశరావు వైపు ఒకసారి చూసి అన్నాడు 'మా నాన్నగారు పోయిన తరవాత మాఅమ్మ ఒక ప్లీడరుగారింట్లో వంటపనిచేస్తూ నన్ను చదివిస్తూ వుంది. వా తరవాత ఒక చెల్లెలు మాత్రమే వుంది.

నేనూ ఈ పరీక్ష పోయితే స్టేజీలూగారి యోధో వుద్యోగం ఎక్కడైనా యిప్పిస్తానవ్వారు.'

'మరి నీ పరీక్షకు డబ్బు ఆ స్టేజీదరు గారే ఇవ్వారా?'

'లేదండీ. మా అమ్మే ఎవరి దగ్గర నుండో అప్పుగా తీసుకువచ్చింది.'

'అలాగా' అంటూ సర్దురు తెచ్చిన టిఫిను ప్లేటు ఒకటి తాను తీసుకుని రెండోది జగన్నాధానికి నెట్టాడు. అతను అత్తతగా తింటుంటే ప్రకాశరావుకు చాలా జాలి వేసింది.

'మాడు జగన్నాధం. నువ్వుతెచ్చినవాలుగు పదిరూపాయల వోట్లలో ఒకటి చెల్లదు.' అతను ఉలిక్కిపడి ప్రకాశరావును చూశాడు. 'ఎందువల్లండి!'

'అందులో ఒకటి దొంగనోటు.'

ఆ మాటతో జగన్నాధం మొహంమీద చెమటలు పోశాయి. ఆ తనని కళ్లముందు ఒక్కసారి పోలీసులు, తనకు బేడీలువేసి శాక్కుపోవటం, తనతల్లి చెల్లెలు ఏడవటం వంటి దృశ్యాలు కదిలాయి. తింటున్న టిఫిను ప్రక్కకు తోసేశాడు. 'వాకేం తెలిదండీ. అది దొంగనోటుని నాకు తెలిదండీ!'

అతని లేత బుగ్గలమీద విలుచున్న కన్నీరును చూసి ప్రకాశరావుకు నవ్వు

పరిభ్రమణం

వచ్చింది. 'పిచ్చివాడివిలా వున్నావే. ఎందుకలా బెంబేలు వడతావు. అది దొంగనోటు వాసుగాని నిన్నేం అనలేదే. ముందాటిసిను తిను. ఇంత పిరికివాడిని అయితే ఎలా?'

కానీ జగన్నాధానికి టిఫిను సహించలేదు. ప్రకాశరావుమాటలు పూరడింపు కలిగించలేదు.

'జగన్నాధం ఇప్పుడు యీనోటు తీసుకుంటే చాలా చిక్కులు రావచ్చు. ఈ విషయం మా ఏజెంటు వరకు పోతుంది. వారు వచ్చి నిన్ను చాలా ప్రశ్నలు వేస్తారు. అయినా నీకేం పరవాలేదు. నా ఉద్యోగ ధర్మం ప్రకారం ఇటువంటి కరెన్సీ తీసుకు వచ్చిన వాళ్లను గవర్నమెంటుకు అప్పగించాలి. కానీ నీవు వాళ్ల అవూయకుడిలా వున్నావు. ఇది పొరపాటుగా నీ దగ్గరకు వచ్చింది కాబట్టి అన్యాయంగా నీవు ఇందులో ఇరుక్కోవటం ఎందుకు? పోనీ నా దగ్గర వుంచుకుంటే ఉద్యోగ రీత్యా అది చాలా నేరం అవుతుంది.'

'అయితే నేను పరీక్షకు వెళ్లటానికి విశ్లేషణంబారా?' అని దిగులుగా అంటుంటే ప్రకాశరావుకు జాలి నవ్వు కలిగింది.

'ఎందుకు నీల్లేదు?'
'ఫీజు కట్టడే ఎలా వీలవుతుంది?'

అనూహకంగా అంటుంటే అతనికి నవ్వు వచ్చింది. 'ఇంటికి వెళ్లి మరో నోటు తీసుకు రావయ్యా! అప్పుడు ఫీజు కట్టవచ్చు. ఇంత అమామకుడి వి.సి.యూ.సి. ఎలా వదులుతున్నావు?'

ఆ మాటకు జగన్నాధం చిన్నబుచ్చుకోలేదు. 'మా యింటి పరిస్థితి మీకు తెలిదు. ఈ డబ్బు అప్పుగా తీసుకు రావలసిగానికి మా చుట్టూ ఎంత శ్రమపడిందో మీకు తెలిదు. మీబోటీ వారు పదిరూపాయలు అప్పుగా తీసుకు రావటం చాలా తేలికగా వుంటుంది, కానీ మా పరిస్థితి తెలిసిన వారు ఎవరూ పదిపైసలు అప్పుగా ఇవ్వరు. నేను చాలా దురదృష్టవంతుణ్ణి! ఎంతో కష్టపడి పాపపుత్రుని కున్నప్పుడు పరీక్షల సమయంలో మా నాన్నగారు పోవటం జరిగింది. రెండవసారి ఎలా అయినా పరీక్షకు వెళదామనుకుంటుండగా యీ అవాంఛించ వచ్చింది. ఈ సారి గూడా పరీక్షకు వెళ్లే ప్రాప్తం లేక పోయింది. నా అంత దురదృష్టవంతుడు మరొకడు వుండడు.'


జగన్నాధం మొహం చేత్తో కప్పుకుని భీరున ఏడుస్తూ అంటుంటే ప్రకాశరావు పొదలించి ద్రవించి పోయింది. జగన్వంతుడు తెలివి తేటలున్నవాడికి అవకాశాలు ఎందుకు ఇవ్వడో అని అనుకున్నాడు 'చూడబ్బాయ్! పరీక్ష ఫీజు గురించి నీవేమాత్రం విచారించకు. మిగిలిన డబ్బు నేనీ ఫీజు కడతనులే. నీలాంటి తెలివైన వారికి సహాయం చేయటం కష్టమించినది ఏముంది? ఇంటికి పోయి నదువుకో! ఇదిగో! ఈ నోటు తీసుకుపోయి అది ఎవరి దగ్గర నుండి అప్పుగా తీసుకు వచ్చారో వారికే యిచ్చి నేయి. సాయంకాలం వాటగింటికి బేంకుకు వస్తే చలానా యిస్తాను.' అన్నాడు ప్రకాశరావు.

జగన్నాధం అతని వైపు కృతజ్ఞతతోను ఆశ్చర్యంతోను చూశాడు. కళ్లలోన భయం తగ్గి ధైర్యం కలిగింది.

'కానీ చల్లారిపోయింది. మరొకటి చెపుతానుండు' అంటూ అతను వద్దంట్లా మరో కాసే చెప్పాడు సర్వరుకు.

'జగన్నాధం నాకు టయిం అయింది. నీ వెళతాను. సాయంకాలం వాటగింటికి నా దగ్గరకు రా!' అంటూ ప్రకాశరావు

రాత్రి, సంతామణి ద్రామ ప్రహ్వంధంగా ఉందిరా... అందులో హరిశ్చంద్రునివేషం వేసింది ఎవరో గాని అద్భుతంగా యాక్ట్ చేశాడు...!!



లేచాడు బిల్లు తీసుకుని. అతను వెళ్లగానే జగన్నాథం కాసీ పూర్తిచేసి లేచబోయాడు, చేతిలో పున్న పదిరూపాయలనోటును పాండు జేబులో పుంచుకుంటూ.

'కూచో నీతో ననుంది.' అంటూ ఒక చేయి జగన్నాథాన్ని కూచోబెట్టింది. అతను ఎవరని వెనక్కు తిరిగబోతుండగా, తన ముందు కీర్తిలో కూచున్న కాసిస్థేబులు కనకయ్యను చూడగానే జగన్నాథం కాళ్లు గడగడ వణకసాగాయి. పెద్ద బుగ్గిమీసాలు, నల్లని మొహం ఎర్రవారలు గల కళ్లు అంతకన్న భయంగా తలమీద ఎర్రని టాపీని చూడగానే అతని శరీరం చమటలు పట్టసాగింది.

'ఇప్పుడు నీతో కాసీ తాగినతను ఎవరు? ఏమిటి విషయం.' కనకయ్య దూకుడుగా అడుగుతూ పుంటే జగన్నాథానికి పై ప్రాణాలు పైనే పోయినంతవనయింది. ఏమీ చెప్పలేక తడబడ్డాడు.

'అతనేం అన్నది నాకు పూర్తిగా తెలుసు. ఆ తెర వెనక వుండి అంతా విన్నాను.' అన్నాడు ఏదో గొప్ప విషయం నిన్నుట్టుగా.

పొర్లి వస్తున్న దుఃఖాన్ని ఏడుపును ఆపుకొని అన్నాడు. 'నాకేం తెలిదు. దీన్ని మీరే తీసుకోండి.' అని జేబులోంచి పది రూపాయలనోటు యిచ్చేశాడు. 'ఇది దొంగ నోటు అని మా అమ్మకు తెలిదు. తెలిస్తే పుచ్చుకునేది కాదు నన్ను మాత్రం ఏం చేయకండి.' అన్నాడు భయాన్ని దాచు కుంటూ.

'జగన్నాథం! మీ ఇల్లెక్కడ?' నోటు అందుకుని అడిగాడు యే మాత్రం బింకం చెడకుండా.

'చావడి పీఠిలో.'
'ఏం చదువుతున్నావు'
'ఏ. యూ. సి.'
'ఏ. యూ. -సి. చదువుతున్నవాడివి దొంగనోటు కనిపిస్తే దాన్ని గవర్న మెంటుకు అందజేయాని తెలిదూ!'
ఇంకా దబాయించసాగాడు.

'తెలిదండి. కానీ మీకే యిచ్చేశాను.'
'సరే వెళ్లు.'
కానీ అతను అక్కడనుండి కదలేదు.
'ఏం యింకా నిలుచున్నావు?'
'మరి నన్నేం చేయరుగా!'

'నీకేం సరవాలేదు లే. సో!'
'హమ్మయ్య' అనుకుంటూ ఒక్క దూకులో హోటలునుండి బయటపడిన జగన్నాథాన్ని చూసి కనకయ్య నవ్వుకుని 'ఇంత పిరికివాడు చదువుకోవటం దండగ' అనుకున్నాడు. ఒక్కసారి హోటలంతా కలయజూశాడు, తనను ఎర్రైన గమస్తాన్నా నేమోనని. ఎవరూ లేకపోవటంతో హాయిగా బిగ్గరగా నవ్వుకున్నాడు. తలమీదున్న టాపీని తీసి ఒకసారి దాన్ని ముద్దు పెట్టుకొని ప్రక్కనున్న కుర్చీలో పెట్టాడు.
'ఎందుకుసారీ! అంతగట్టిగా నవ్వారు?' అప్పుడే వరుగత్తుకు వచ్చిన సర్వరు అడిగాడు.

'ఎందుకేమిటి? నవ్వకపోతే ఏడవ మంటావా? ఎదవ మొహం నువ్వునూ! వెళ్లి వేడివేడి జీడివప్పు పకోడా, రెండు జిలేబీలు వట్లా.'

సర్వరు నోరుతెరిచి చూడసాగాడు కనకయ్యను.

'అదేంటి అలా చూస్తావు! చెప్పేది నీక్కాదూ?'

'ఇంతకుముందే కదండి, డబ్బులు యివ్వందే కాఫీగూడా యివ్వద్దని మా

ప్రావయిటరుగారు చెప్పింది!'
'అదంతా నీ కనవసరం. ముందు నే చెప్పినవి వట్లా. అందరు నీకు డబ్బులు చూపించే తింటున్నారా? డబ్బులు విషయం మీ యజమాని నేను మానుకుంటాము' విసుక్కుంటూ అన్నాడు కనకయ్య.
జిలేబీలు ఆరగించి వేడివేడి జీడివప్పు పకోడా తింటుంటే కనకయ్యకు అప్పటి సామి, వాడిపొటలు బాకీ గుర్తుకు వచ్చాయి. 'వెధన పొటలు వాడునూ. వాడి మొహంలా పుంటుంది వాడి టీ కూడాను' అనుకున్నాడు.

కొంటరుముందు పదిరూపాయల కాగితం పడేశాడు ఎటోమాస్తూ ధీమాగా!

'అదేంటి కనకయ్యగారూ! ఒక్క'టీ' అరుపు యివ్వనుని ఇంతకుముందు అడిగారు'. కొంటరు ఆశ్చర్యంతో అడగు తూంటే చిన్నగా నవ్వేశాడు. 'జగన్నాథం లాంటి వాళ్లుంటే రోజుకు యిటువంటి కాగితాలు చాలా సంపాదించగలను.' అను కుంటూ మిగిలిన చిల్లర, నోట్సు తీసుకుని బయటకు నడిచాడు బర్కిలి పాకెట్టు కోసం. ●

